

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

2025 මැයි මස 23 වන දින

II වන කොටස

අතිරේකය

(2025.05.29 දින නිකුත් කරන ලදී)



ශ්‍රී ලංකා විත්ත මනෝවිද්‍යා උසස් අධ්‍යාපන  
විවෘත විද්‍යායතනය (සංස්ථාගත කිරීමේ)

(පෞද්ගලික මන්ත්‍රීවරයන්ගේ පනත් කෙටුම්පතකි)

ශ්‍රී ලංකා විත්ත මනෝවිද්‍යා උසස් අධ්‍යාපන විවෘත විද්‍යායතනය  
සංස්ථාගත කිරීම සඳහා වූ පනත් කෙටුම්පතකි

රත්නපුර දිස්ත්‍රික් පාර්ලිමේන්තු මන්ත්‍රී ගරු හේෂා විතානගේ අංකුඹුර ආරච්චි මහතා විසින්  
පාර්ලිමේන්තුවේ දී ඉදිරිපත් කිරීම පිණිසයි

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී

කොළඹ 5, රජයේ ප්‍රකාශන කාර්යාංශයෙන් මිල දී ලබාගත හැක

මිල : රු. 24.00

තැපැල් ගාස්තුව : රු. 150.00

මෙම ගැසට් අතිරේකය [www.documents.gov.lk](http://www.documents.gov.lk) වෙබ් අඩවියෙන් බාගත කළ හැක.





## ශ්‍රී ලංකා විත්ත මනෝවිද්‍යා උසස් අධ්‍යාපන විවෘත විද්‍යායතනය (සංස්ථාගත කිරීමේ)

ශ්‍රී ලංකා විත්ත මනෝවිද්‍යා උසස් අධ්‍යාපන විවෘත විද්‍යායතනය  
සංස්ථාගත කිරීම සඳහා වූ පනතකි

“ශ්‍රී ලංකා විත්ත මනෝවිද්‍යා උසස් අධ්‍යාපන විවෘත විද්‍යායතනය” පූර්විකාව  
යනුවෙන් හඳුන්වනු ලබන හා සඳහන් කරනු ලබන විද්‍යායතනයක්,  
එකී විද්‍යායතනයේ සාමාජිකයන් එකඟ වූ රීතිවලට අනුව එකී  
විද්‍යායතනය සම්බන්ධ සියලු කරුණු එලදායි ලෙස ක්‍රියාත්මක  
5 කිරීමේ හා කරගෙන යාමේ කාර්යය සඳහා මෙතෙක් කල්  
ශ්‍රී ලංකාවේ පිහිටුවා තිබූ හෙයින් ද;

එකී විද්‍යායතනය පිහිටුවනු ලැබුවේ යම් පරමාර්ථ සහ කාරණා  
සඳහා ද, ඒ පරමාර්ථ හා කාරණා මෙතෙක් කල් එකී විද්‍යායතනය  
විසින් සාර්ථක ලෙස ක්‍රියාත්මක කර සහ ඉටුකර ඇති හෙයින් ද,  
10 එකී විද්‍යායතනය සංස්ථාගත කරන ලෙස ඉල්ලා ඇති බැවින් ද, ඒ  
ඉල්ලීම ඉටු කිරීම මහජන යහපත පිණිස වන හෙයින් ද;

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව  
විසින් මෙසේ පනවනු ලැබේ:-

1. මේ පනත 2025 අංක දරන ශ්‍රී ලංකා විත්ත මනෝවිද්‍යා  
15 උසස් අධ්‍යාපන විවෘත විද්‍යායතනය (සංස්ථාගත කිරීමේ) පනත  
යනුවෙන් හඳුන්වනු ලැබේ.

2. (1) මේ පනත ක්‍රියාත්මක වීම ආරම්භ වන දින සිට සහ  
ඉන් පසුව (මෙහි මින් මතු “විද්‍යායතනය” යනුවෙන් සඳහන්  
කරනු ලබන) ශ්‍රී ලංකා විත්ත මනෝවිද්‍යා උසස් අධ්‍යාපන  
20 විවෘත විද්‍යායතනයේ දැනට සාමාජිකයන්ව සිටින තැනැත්තන්  
සහ මෙයින් පිහිටුවනු ලබන සංස්ථාවට සාමාජිකයන් වශයෙන්  
මින් මතු ඇතුළත් කරනු ලබන තැනැත්තන් (මෙහි මින් මතු  
“සංස්ථාපිත මණ්ඩලය” යනුවෙන් සඳහන් කරනු ලබන)  
ශ්‍රී ලංකා විත්ත මනෝවිද්‍යා උසස් අධ්‍යාපන විවෘත විද්‍යායතනය  
25 යන නාමය සහ අභිධානය යටතේ අවිච්ඡින්න පැවැත්මක් ඇති  
සංස්ථාපිත මණ්ඩලයක් විය යුතු අතර, ඒ නාමයෙන් ඒ සංස්ථාපිත  
මණ්ඩලය විසින් ද, ඊට විරුද්ධව ද නඩු පවරනු ලැබිය හැකි ය. නව  
ද, පොදු මුද්‍රාවක් තබා ගැනීමේ ද, එය පාවිච්චි කිරීමේ ද, ස්වකීය  
අභිමතය පරිදි එය වෙනස් කිරීමේ ද පූර්ණ බලය සහ අධිකාරය  
30 එකී සංස්ථාපිත මණ්ඩලයට තිබිය යුතු ය.

3. (1) සංස්ථාපිත මණ්ඩලය පිහිටුවනු ලබන්නේ යම් පොදු  
පරමාර්ථ සඳහා ද ඒ පොදු පරමාර්ථ පහත දැක්වෙන පරිදි විය යුතු  
යැයි මෙයින් ප්‍රකාශ කරනු ලැබේ:-

ශ්‍රී ලංකා විත්ත  
මනෝවිද්‍යා  
උසස් අධ්‍යාපන  
විවෘත  
විද්‍යායතනය  
සංස්ථාගත  
කිරීම

සංස්ථාපිත  
මණ්ඩලයේ  
පොදු පරමාර්ථ

## ශ්‍රී ලංකා චිත්ත මනෝවිද්‍යා උසස් අධ්‍යාපන විවෘත විද්‍යායතනය (සංස්ථාගත කිරීමේ)

- (අ) මනෝ උපදේශකවරුන් සඳහා නිසි සංවිධානයක් ලබා දීම;
- (ආ) මනෝවිද්‍යා අධ්‍යයනයන් ප්‍රවර්ධනය කිරීම, සංවර්ධනය කිරීම සහ මනෝ උපදේශකවරුන්ගේ ප්‍රමිතීන් පිහිටුවීම සහ නිකුත් කිරීම;
- (ඇ) රටේ පුරවැසියන්ගේ උද්ගතව ඇති නොයෙක් මානසික සෞඛ්‍ය ප්‍රශ්න නිරාකරණය කර ඔවුන්ගේ මානසික සෞඛ්‍ය සුබදායී කරළීමට අවශ්‍ය මනෝ උපදේශක/උපදේශිකාවන් රට තුළ ස්ථාපිත කිරීම;
- (ඈ) රටේ ඇති ප්‍රධාන රාජ්‍ය භාෂාවලින් මනෝවිද්‍යා ක්ෂේත්‍රයන් උගන්වා තම ජාතියට තම භාෂාවෙන් මනෝ උපදේශන සේවාවන් පහසුවෙන් ලබාගත හැකි දක්ෂ මනෝ උපදේශකවරුන්ගේ සමාජයක් ශ්‍රී ලංකාව තුළ ස්ථාපිත කිරීම;
- (ඉ) විද්‍යායතනය තුළින් අධ්‍යාපනය ලබන ශිෂ්‍ය ශිෂ්‍යාවන් සුදුසුකම්ලත් නියම මනෝ උපදේශකයින් ලෙසට ගොඩනැගීමට අවශ්‍ය වන අධ්‍යාපනික සහ ප්‍රායෝගික සායනික පුහුණු ක්‍රමානුකූලව ලබා දීමනෝ උපදේශක/උපදේශිකාවන් වශයෙන් ශ්‍රී ලංකා චිත්ත මනෝවිද්‍යා උසස් අධ්‍යාපන විවෘත විද්‍යායතනය හරහා බලපත්‍ර ලබා දී ඔවුන් ව නියාමනය කිරීම;
- (ඊ) නිශ්චිත අධ්‍යාපන සහ අවසන් සායනික පුහුණුව ලබාගත් බවට චිත්ත මනෝ උපදේශන කවුන්සිලය විසින් සනාථ කෙරු ශිෂ්‍ය ශිෂ්‍යාවන් සඳහා ශ්‍රී ලංකා චිත්ත මනෝවිද්‍යා උසස් අධ්‍යාපන විවෘත විද්‍යායතනය හරහා චිත්ත සහතිකලත් මනෝ උපදේශන බලපත්‍ර [Chiththa Cartified psychological Councillor of Sri Lanka (CCPCSL) ලබා දීම;
- (උ) බලපත්‍රලත් සාමාජිකයින්ගේ ආචාර ධර්ම ගැන විමසිලිමත් ව කටයුතු කිරීම සහ බලපත්‍රයට පටහැනි ආචාර ධර්ම අනුගමනය කරන මනෝ උපදේශකවරුන් කෙරෙහි විනය නීති මාර්ග ක්‍රියාත්මක කිරීම හෝ සාමාජිකත්වය අත් හිටුවීම;

**ශ්‍රී ලංකා විත්ත මනෝවිද්‍යා උසස් අධ්‍යාපන  
විවෘත විද්‍යායතනය (සංස්ථාගත කිරීමේ)**

3

- (උෟ) මනෝවිද්‍යා ක්ෂේත්‍රයන් අළලා දේශීය සහ විදේශීය වශයෙන් පිළිගත් සහතිකපත්‍ර පාඨමාලා සිට උපාධි මට්ටමකට නොදෙවෙනි වූ උසස් ජාතික ඩිප්ලෝමා පාඨමාලාවන් පිරිනැමීම;
- 5 (එ) බලපත්‍රලත් සාමාජිකයින්ගේ දැනුම වර්ධනය කිරීම සඳහා සම්මන්ත්‍රණ සහ සම්මේලන අර්ධ වාර්ෂිකව පැවැත්වීම;
- (ඒ) මනෝවිද්‍යාව පිළිබඳ ශාස්ත්‍රපති/විද්‍යාපති, ආචාර්ය උපාධි මට්ටම්වල සාමාජිකයින්ගේ වෘත්තීය සංවර්ධනය සඳහා පශ්චාත් සුදුසුකම් ලැබීමේ විධිවිධාන සැලැස්වීම;
- 10 (ඔ) මනෝවිද්‍යාව හදාරන ශිෂ්‍ය ශිෂ්‍යාවන්ට, සහතිකලත් සාමාජිකයින්ගේ සහ සෙසු අයගේ වැඩිදුර මනෝවිද්‍යා අධ්‍යාපනික අධ්‍යායනයන් සඳහා පොත්පත්, පුවත්පත්වල, සඟරාවල යනාදිය වශයෙන් ලිඛිත සහ විද්‍යුත් මාධ්‍ය දෙකෙහිම ප්‍රස්තකාලයක් පවත්වාගෙන යාම, එම මාධ්‍ය දෙකෙහිම විෂයානුබද්ධ කරුණු පළ කිරීමට ශිෂ්‍ය ශිෂ්‍යාවන් සහ සාමාජිකයින් උනන්දු කිරීම;
- 15 (ඕ) සහතිකපත්‍ර පාඨමාලා සිට උසස් ජාතික ඩිප්ලෝමා පාඨමාලා සඳහා නිශ්චිත සාධාරණ ශිෂ්‍ය ලියාපදිංචි ගාස්තු මාසික වශයෙන් අය කිරීම සහ බලපත්‍රලාභීන්ගෙන් තම බලපත්‍ර සාමාජිකත්වය රඳා පවත්වා ගැනීමේ වාර්ෂික ගාස්තු ඇතුළු අනෙකුත් විද්‍යායතනය හරහා ලබාගන්නා සේවා සඳහා සේවා ගාස්තු පැනවීම;
- 20 (ක) උනන්දුවෙන් සහ කැපවීමෙන් තමන්ගේ අධ්‍යාපන දක්ෂතා පෙන්වන ශිෂ්‍ය ශිෂ්‍යාවන්ට ශිෂ්‍යත්ව සහ තිළිණ ප්‍රදානය කිරීම;
- 25 (ග) විද්‍යායතනික අනු ශාඛා පිහිටුවා ඒවා කළමනාකරණය සහ නියාමනය කිරීම;
- 30 (ච) විද්‍යායතනයේ නිශ්චල හෝ වංචල දේපළ සුරැකීම ඇතුළු විද්‍යායතනය විසින් පළ කරන මුද්‍රිත, විද්‍යුත් මාර්ගික සියලු ආකාරයේ ග්‍රන්ථ සහ ලිපි ලේඛන බුද්ධිමය දේපළ යටතේ විද්‍යායතනය විසින් පාලනය කිරීම;
- 35

**ශ්‍රී ලංකා චිත්ත මනෝවිද්‍යා උසස් අධ්‍යාපන විවෘත විද්‍යායතනය (සංස්ථාගත කිරීමේ)**

- (ඵ) නිර්මාතෘ සභාපති හට ස්වකීය නිලධාරයන් සහ එයට සුදුසු සේවකයින් පත් කරගැනීම සහ ඔවුන්ට පාරිශ්‍රමික ගෙවීමට හැකි අතර, සභාපතිවරයා විදේශගත වීමක දී, රෝගී වූ අවස්ථාවක දී හෝ තමන්ට විශ්වාසී නිලධාරියකු වැඩ බලන අධ්‍යක්ෂ තනතුරට පත් කර ගත හැකි ය;
- (ච) සභාපති විශ්‍රාම ගිය විට හෝ විශෝවෙන් පසු නව අධ්‍යක්ෂවරයෙක් නිල මනාප ඡන්දයකින් පත් කර ගත යුතු ය. එසේ පත්වෙන සභාපතිවරයාට නිර්මාතෘ සභාපතිවරයාගේ පූර්ණ බලතල එපරිද්දෙන්ම හිමි වේ;
- (ඪ) විවිධ නිලධාරයන් සඳහා පත් කරගන්නා තැනැත්තන් අවුරුදු 5 ක තම සේවය විද්‍යායතනය ට ලබා දිය යුතු අතර, අවුරුදු 5 ට පෙර ඉල්ලා අස්වන සියලුම නිලධාරීන් පිළිබඳ ඉල්ලා අස්වූ වගට දැන්වීම් සහ මින් ඉදිරියට කිසිදු ආකාරයේ ගනුදෙනුවක් නැත යන්නට මුද්‍රිත මාධ්‍යවල පළ කිරීමේ අයිතිය විද්‍යායතනය සතු ය’
- (ණ) දේශීය සහ විදේශීය විශ්වවිද්‍යාලවල මනෝවිද්‍යා විෂය ධාරාවට සම්බන්ධ වැඩසටහන්, දේශන සහ සම්මේලනවල දී සාමූහික ව කටයුතු කිරීමට ශ්‍රී ලංකා චිත්ත මනෝවිද්‍යා උසස් අධ්‍යාපන විවෘත විද්‍යායතනය සෑදී පැහැදී සිටීම;

(2) (1) වන උපවගන්තියේ නිශ්චිතව දක්වා ඇති පරමාර්ථ ක්‍රියාත්මක කිරීමේ දී ජාතිය, ආගම, භාෂාව, කුලය, ස්ත්‍රී පුරුෂ භාවය, දේශපාලන මතය, උපන් ස්ථානය හෝ වෙනයම් හේතුවක් මත පදනම් කරගත් වෙනස්කමකට භාජනය නොවන පරිදි ක්‍රියාත්මක කිරීමට සංස්ථාපිත මණ්ඩලය වගබලා ගත යුතු ය.

4. ආණ්ඩුවේ හෝ පළාත් සභාවක යම් අමාත්‍යාංශයක් හෝ දෙපාර්තමේන්තුවක් විසින් සමගාමීව පවත්වාගෙන යනු ලබන යම් කාර්යයක් සහ සංස්ථාවේ කාර්ය අතර කිසිදු ගැටුමක් නිර්මාණය නොවන ආකාරයෙන් සංස්ථාවේ පරමාර්ථ ක්‍රියාත්මක කළ යුතු ය.

ආණ්ඩුවේ හෝ පළාත් සභාවක, අමාත්‍යාංශයක හෝ දෙපාර්තමේන්තුවක කාර්ය සමග, සංස්ථාවේ කාර්ය ගැටුම් සහගත නොවන බවට සංස්ථාපිත මණ්ඩලය සහතික විය යුතු බව

**ශ්‍රී ලංකා විත්ත මනෝවිද්‍යා උසස් අධ්‍යාපන  
විවෘත විද්‍යායතනය (සංස්ථාගත කිරීමේ)**

5

5. (1) මේ පනතේ විධිවිධානවලට යටත්ව සංස්ථාපිත මණ්ඩලයේ කටයුතු කළමනාකරණය සහ පරිපාලනය, මේ පනතේ 7 වන වගන්තිය යටතේ සාදනු ලබන සංස්ථාවේ රීති මගින් නිශ්චය කරනු ලැබිය හැකි ධුර දරන්නන් යම් සංඛ්‍යාවකින් සමන්විත (මෙහි මින්මතු “මණ්ඩලය” යනුවෙන් සඳහන් කරනු ලබන) කළමණාකරණ මණ්ඩලයක් විසින් ක්‍රියාත්මක කරනු ලබන ලැබිය යුතු ය.

සංස්ථාපිත  
මණ්ඩලයේ  
කටයුතු  
කළමනාකරණය  
කිරීම

(2) (අ) මෙම පනත ආරම්භ වන දිනයට පෙරාතුව ම වූ දිනයේ දී ධුර දරනු ලැබූ විද්‍යායතනයේ මණ්ඩලය, 7 වන වගන්තිය යටතේ සාදනු ලබන රීති මගින් විධිවිධාන සලස්වා ඇති ආකාරයට ප්‍රථම කමිටුව පත් කරනු ලබන හෝ තෝරා පත් කරනු ලබන තෙක්, සංස්ථාපිත මණ්ඩලයේ මණ්ඩලය වශයෙන් ක්‍රියා කළ යුතු ය.

(ආ) මේ පනත ක්‍රියාත්මක වීම ආරම්භ වන දිනයේ සිට වසරක් ඇතුළත සංස්ථාවේ පළමු මණ්ඩලය පත්කිරීම හෝ තෝරා පත්කර ගැනීම කළ යුතු ය.

(3) (අ) අනුශාසකවරු හා උපදේශකවරු ද ඇතුළුව මණ්ඩලයේ ධුර දරන සෑම ධුර දරන්නකුම වර්ෂ තුනක කාලයක් සඳහා පත්කර ගත යුතු හෝ තෝරා පත්කර ගත යුතු අතර, එම වර්ෂ තුනක කාලසීමාව ඉකුත් වීමෙන් පසුව එම ධුර දරන්නා, අනුශාසකවරයා හෝ උපදේශකවරයා නැවත තෝරා පත්කර ගැනීම සඳහා සුදුස්සකු වන්නේ ය.

(ආ) යම් ධුර දරන නිලධරයකු මිය යාම, ඉල්ලා අස්වීම, නොහැකියාවකට පත්වීම හෝ ධුරයෙන් ඉවත් කිරීම නිසා පුරප්පාඩුවක් ඇති වන අවස්ථාවක දී, මණ්ඩලය විසින් සංස්ථාවේ රීති සැලකිල්ලට ගෙන එම පුරප්පාඩුව පිරවීම සඳහා යම් තැනැත්තකු තෝරා පත්කර ගත යුතු හෝ පත්කර ගත යුතු ය.

(ඇ) (ආ) ඡේදය යටතේ තෝරා පත්කර ගනු ලබන හෝ පත්කර ගනු ලබන තැනැත්තා ඔහු අනුප්‍රාප්ත වන සාමාජිකයාගේ ධුර කාලයෙන් ඉකුත් නොවී ඇති කාලය සඳහා ධුර දැරිය යුතු ය.

6. මේ පනතේ හෝ වෙනත් යම් ලිඛිත නීතියක විධිවිධානවලට යටත්ව, සංස්ථාපිත මණ්ඩලයේ පරමාර්ථ හෝ ඒ අතුරින් යම් පරමාර්ථයක් ප්‍රවර්ධනය හෝ නංවාලීම සඳහා පහත සඳහන් අවශ්‍ය හෝ අපේක්ෂිත සියලු ක්‍රියා හා කාරණා කිරීමේ, ක්‍රියාත්මක කිරීමේ සහ ඉටු කිරීමේ බලය සංස්ථාපිත මණ්ඩලයට තිබිය යුතු ය:-

සංස්ථාපිත  
මණ්ඩලයේ  
බලතල

(අ) සංස්ථාපිත මණ්ඩලයේ කාර්යය සඳහා අවශ්‍ය වන්නා වූ ඉඩම් හෝ ගොඩනැගිලි මිල දී ගැනීම, අත්කර

## ශ්‍රී ලංකා විත්ත මනෝවිද්‍යා උසස් අධ්‍යාපන විවෘත විද්‍යායතනය (සංස්ථාගත කිරීමේ)

ගැනීම, කුලියට ගැනීම, ඉදිකිරීම සහ අලුත්වැඩිය කිරීම සහ අන්‍යාකාරයකින් ලබා ගැනීමට සහ සංස්ථාවේ පරමාර්ථ ප්‍රවර්ධනය කිරීමේ අරමුණ ඇතිව සුදුසු යැයි සැලකෙන අයුරින් ඒවා සම්බන්ධයෙන් ක්‍රියා කිරීම හෝ ඒවා බැහැර කිරීම;

5

(ආ) ඇප සහිතව හෝ රහිතව ණයට ගැනීම හෝ රැස් කිරීම සහ මුදල් හෝ ද්‍රව්‍යවලින් ප්‍රදාන, න්‍යාය හෝ පරිත්‍යාග ලබා ගැනීම;

10

එසේ වුව ද, සංස්ථාව වෙත බලාදෙනු ලබන විදේශීය ප්‍රධාන, න්‍යාය හෝ පරිත්‍යාග සම්බන්ධයෙන් කමිටුව විසින් මුදල් විෂයය භාර අමාත්‍යවරයාගේ අමාත්‍යාංශයේ විදේශ සම්පත් දෙපාර්තමේන්තුවේ පූර්ව ලිඛිත අනුමතය ලබා ගත යුතු ය.

15

(ඇ) විනිමය බිල්පත්, චෙක්පත්, පොරොන්දු නෝට්ටු සහ වෙනත් ගණුදෙනු කළ හැකි සාධන පත්‍ර සකස් කිරීමට ලිවීමට, භාර ගැනීමට, වට්ටම් දීමට, පිටසන් කිරීමට, ගණුදෙනු කිරීමට, මිලට ගැනීමට, විකිණීමට සහ නිකුත් කිරීමට සහ යම් බැංකුවක ගිණුම් විවෘත කිරීමට, ක්‍රියාත්මක කිරීමට, පවත්වාගෙන යාමට සහ වැසීමට;

20

(ඈ) සංස්ථාපිත මණ්ඩලයේ කාර්යයන් සඳහා වහාම අවශ්‍ය නොවන යම් අරමුදල් කමිටුව විසින් තීරණය කරනු ලබන ආකාරයකින් ආයෝජනය කිරීමට;

25

(ඉ) සංස්ථාපිත මණ්ඩලයේ පරමාර්ථ ප්‍රවර්ධනය කිරීමේ අරමුණ ඇතිව ඉඩකඩම් හෝ පෞද්ගලික දේපළකට බලපාන්නා වූ යම් නීතිමය භාරයක් හා කොන්දේසි භාර ගැනීමට, පිළිගැනීමට, ක්‍රියාත්මක කිරීමට, ඉටු කිරීමට සහ පරිපාලනය කිරීමට;

30

(ඊ) සංස්ථාපිත මණ්ඩලයේ නිලධාරීන් සහ සේවකයන් පත්කිරීම, සේවයෙහි නියුක්ත කිරීම, සේවයෙන් පහ කිරීම හෝ සේවය අවසන් කිරීම සහ ඔවුන් විෂයයෙහි විනය පාලනය පවත්වාගෙන යාම සහ සංස්ථාව විසින් තීරණය කරන ලද වැටුප්, දීමනා සහ පාරිතෝෂික ගෙවීම; සහ

35

(උ) සංස්ථාපිත මණ්ඩලයේ පරමාර්ථ නිසි ලෙස සහ ඵලදායීව ක්‍රියාත්මක කිරීම සඳහා අවශ්‍ය හෝ සුදුසු වෙනත් සියලු දේ සිදු කිරීම.



## ශ්‍රී ලංකා විත්ත මනෝවිද්‍යා උසස් අධ්‍යාපන විවෘත විද්‍යායතනය (සංස්ථාගත කිරීමේ)

7

7. (1) සංස්ථාපිත මණ්ඩලය විසින් සාමාජිකයන්ගේ යම් මහා සභා රැස්වීමක දී ඊට පැමිණ ඡන්දය දෙන සාමාජිකයන්ගෙන් තුනෙන් දෙකකට නොඅඩු බහුතර ඡන්දයෙන්, මේ පනතට හෝ වෙනත් යම් ලිඛිත නීතියට අනුකූල නොවන රීති, පහත  
5 සඳහන් සියලු කරුණු හෝ ඉන් කිසිවක් සඳහා කලින් කල සෑදීම නීත්‍යානුකූල විය යුතු ය:-

- (අ) සාමාජිකයන් වර්ග කිරීම, සාමාජිකයන් ඇතුළත් කර ගැනීම, ඉවත් කිරීම, නෙරපීම හෝ ඉල්ලා අස්වීම සහ සාමාජිකයන් විසින් ගෙවිය යුතු ගාස්තු;
- 10 (ආ) මණ්ඩලයේ ධුර දරන්නන් තෝරා පත්කර ගැනීම, ධුරය හිස් කිරීම හෝ ධුරයෙන් ඉවත් කිරීම සහ ධුර දරන්නන්ගේ බලතල, කාර්ය සහ කර්තව්‍ය;
- (ඇ) සංස්ථාපිත මණ්ඩලයේ විවිධ නිලධාරීන්ගේ අනුයෝජිතයන්ගේ හා සේවකයන්ගේ පත්වීම, බලතල,  
15 කාර්යය හා කර්තව්‍ය සහ කොන්දේසි සහ නියමයන්;
- (ඈ) මණ්ඩලයේ හෝ එහි යම් අනුකමිටුවක රැස්වීම් කැඳවීමේ දී හා පැවැත්වීමේ දී අනුගමනය කළ යුතු කාර්යය පටිපාටිය, රැස්වීම් පිළිබඳ නිවේදන හා න්‍යාය පත්‍ර, ගණපූර්ණය සහ ඒ රැස්වීම්වල කටයුතු කරගෙන  
20 යාම;
- (ඉ) සංස්ථාපිත මණ්ඩලයේ සහ මණ්ඩලයේ සාමාජිකයකු වීමට අවශ්‍ය සුදුසුකම් සහ නුසුදුසුකම්;
- (ඊ) සංස්ථාපිත මණ්ඩලයේ දේපළ පරිපාලනය කිරීම සහ කළමනාකරණය කිරීම; සහ
- 25 (උ) පොදුවේ සංස්ථාපිත මණ්ඩලයේ කටයුතු කළමනාකරණය කිරීම සහ එහි පරමාර්ථ මුද්‍රාපත් කර ගැනීම සහ සංස්ථාව විසුරුවා හැරීම.

(2) සංස්ථාපිත මණ්ඩලය විසින් සාදනු ලද යම් රීතියක් මේ වගන්තියේ (1) වන උපවගන්තිය යටතේ සාදන ලද රීතියක් මෙන්ම එවැනිම රැස්වීමක දී එවැනිම ආකාරයෙන් සංශෝධනය කිරීම, වෙනස් කිරීම, ඊට යමක් එකතු කිරීම හෝ පරිවර්තනය කිරීම කරනු ලැබිය හැකි ය.

30

(3) සංස්ථාපිත මණ්ඩලයේ සාමාජිකයන් සෑම කල්හිම සංස්ථාවේ රීතිවලට යටත් විය යුතු ය.

## ශ්‍රී ලංකා විත්ත මනෝවිද්‍යා උසස් අධ්‍යාපන විවෘත විද්‍යායතනය (සංස්ථාගත කිරීමේ)

(4) මෙම වගන්තිය යටතේ සාදනු ලැබූ සංස්ථාවේ රීති රජයේ ගැසට් පත්‍රයේ පළ කළ යුතු ය.

8. සාමාජිකයන්ගේ නම්, ලිපින සහ වෙනත් අත්‍යාවශ්‍ය තොරතුරු ඇතුළත් කරන ලද සාමාජිකයන්ගේ ලේඛනයක් මණ්ඩලය විසින් පවත්වාගෙන යා යුතු ය.

සාමාජිකයන්ගේ  
සාමාජික  
ලේඛනය

9. (1) සංස්ථාවේ එහිම අරමුදලක් තිබිය යුතු ය.

සංස්ථාපිත  
මණ්ඩලයේ

(2) සංස්ථාපිත මණ්ඩලය සඳහා සහ වෙනුවෙන් න්‍යාය, රික්තවරණ, පරිත්‍යාග, ග්‍රාහක මුදල්, දායක මුදල්, ගාස්තු හෝ ප්‍රදාන වශයෙන් ලැබෙන සියලුම මුදල්, කම්පුව විසින් අනුමත කරන ලද බැංකු එකක හෝ වැඩි ගණනක සංස්ථාපිත මණ්ඩලයේ බැරට තැන්පත් කරනු ලැබිය යුතු ය.

අරමුදල

(3) මේ පනත යටතේ ස්වකීය බලතල, කාර්යය සහ කර්තව්‍ය ක්‍රියාත්මක කිරීමේ දී හා ඉටු කිරීමේ දී සංස්ථාව විසින් දරනු ලබන වියදම් පියවීමට අවශ්‍ය සියලු මුදල් සංස්ථාපිත මණ්ඩලයේ අරමුදලින් ගෙවනු ලැබිය යුතු ය.

10. (1) සංස්ථාපිත මණ්ඩලයේ මුදල් වර්ෂය ලින් වර්ෂය විය යුතු ය.

ගිණුම් සහ  
විගණනය

(2) සංස්ථාපිත මණ්ඩලය විසින් එහි ආදායම සහ වියදම හා බැරකම් සහ සංස්ථාපිත මණ්ඩලයේ වෙනත් සියලු ගනුදෙනු පිළිබඳව නිසි ගිණුම් තබා ගැනීමට කටයුතු සැලැස්විය යුතු ය.

(3) සංස්ථාපිත මණ්ඩලයේ ගිණුම්, විගණකාධිපතිවරයා විසින් හෝ ආණ්ඩුක්‍රම ව්‍යවස්ථාවේ 154 වන ව්‍යවස්ථාව ප්‍රකාර විගණකාධිපතිවරයා විසින් පත් කරනු ලබන සුදුසුකම්ලත් විගණකවරයකු විසින් වාර්ෂිකව විගණනය කරනු ලැබිය යුතු ය.

25 (4) මේ වගන්තියේ “සුදුසුකම් ලත් විගණකවරයා” යන්නෙන්“

(අ) ශ්‍රී ලංකා වරලත් ගණකාධිකාරීන්ගේ ආයතනයේ හෝ නීතිය මගින් පිහිටුවන ලද වෙනත් යම් ආයතනයක සාමාජිකයකු වන්නා වූ ද, ගණකාධිකාරීවරයකු වශයෙන් වෘත්තියෙහි යෙදීමට ඒ ආයතනයේ සභාව විසින් නිකුත් කරන ලද සහතිකයක් දරන්නා වූ ද තැනැත්තෙක්; හෝ

(ආ) ගණකාධිකාරී ආයතනයක එක් එක් නේවාසික හවුල්කරු, ශ්‍රී ලංකා වරලත් ගණකාධිකාරීන්ගේ

# ශ්‍රී ලංකා විත්ත මනෝවිද්‍යා උසස් අධ්‍යාපන විවෘත විද්‍යායතනය (සංස්ථාගත කිරීමේ)

9

ආයතනයේ හෝ නීතියෙන් පිහිටුවන ලද වෙනත් යම් ආයතනයක හෝ සාමාජිකයකු වන්නා වූ ද, ගණකාධිකාරීවරයකු වශයෙන් වෘත්තීයෙහි යෙදීම ඒ ආයතනයේ සභාව විසින් නිකුත් කරන ලද සහතිකයක් දරන්නා වූ ද, එවැනි වරලත් ගණකාධිකාරී ආයතනයක්

5

අදහස් වේ.

11. (1) කමිටුව විසින් සංස්ථාවේ කටයුතු පිළිබඳ වාර්තාවක් සෑම මුදල් වර්ෂයක් සඳහාම සකස් කරනු ලැබිය යුතු අතර, එම වාර්තාව විගණනය කරන ලද ගිණුම් ප්‍රකාශය සමඟ වාර්තාව අදාළ වසරට පසුව එන වර්ෂයේ සය මාසයක් ඉකුත් වීමට පෙර සමාජ සේවා විෂයය භාර අමාත්‍යවරයාගේ අමාත්‍යාංශයේ ලේකම්වරයා වෙත හා 1980 අංක 31 දරන ස්වේච්ඡා සමාජ සේවා සංවිධාන (ලියාපදිංචි කිරීම හා අධීක්ෂණය) පනත යටතේ පත් කරන ලද ස්වේච්ඡා සමාජ සේවා සංවිධාන රෙජිස්ට්‍රාර්වරයා වෙත ඉදිරිපත් කළ යුතු ය.

10

15

(2) මුදල් වර්ෂය තුළ දී සංස්ථාපිත මණ්ඩලය වෙත දේශීය හා විදේශීය වශයෙන් ලැබුණු මුදල් පිළිබඳ වෙනම ගිණුමක් (1) වන උප වගන්තියේ සඳහන් වාර්තාව සමඟ යැවිය යුතු ය.

20

25

12. මේ පනත ක්‍රියාත්මක වීම ආරම්භ වන දිනයට පෙරාතුව ම වූ දිනයේ දී පැවති පදනම විසින් ගෙවිය යුතු සියලු ණය සහ බැරකම් මෙයින් සංස්ථාපනය කරනු ලබන සංස්ථාපිත මණ්ඩලය විසින් ගෙවනු ලැබිය යුතු අතර, එදිනට පදනමට අයවිය යුතු සියලු ණය සහ පදනමට ගෙවිය යුතු සාමාජික මුදල් සහ දායක මුදල් මේ පනතේ කාර්යය සඳහා සංස්ථාපිත මණ්ඩලය වෙත ගෙවනු ලැබිය යුතු ය.

වාර්ෂික වාර්තාව

පදනම විසින් ගෙවිය යුතු සහ පදනමට අය විය යුතු ණය

30

13. යම් මිලට ගැනීමක්, ප්‍රදානයක්, ත්‍යාගයක්, තෙස්තමේන්තු නියාදනයක් හෝ වෙනත් යම් ආකාරයකින් සංස්ථාව සතු වන වංචල හෝ නිශ්චල යම් දේපළක් අත්කර ගැනීමට සහ දැරීමට මේ පනතේ විධිවිධානවලට යටත්ව නීතියෙන් සංස්ථාපිත මණ්ඩලයට හැකියාව සහ බලය ඇති අතර, ඒ දේපළ විකිණීමේ, උකස් කිරීමේ, හුවමාරු කිරීමේ හෝ වෙනත් ආකාරයකින් නියාදනය කිරීමේ පූර්ණ බලය ඇතිව 7 වන වගන්තිය යටතේ සාදන ලද සංස්ථාපිත මණ්ඩලයේ රීතිවලට යටත්ව මේ පනතේ කාර්ය සඳහා සංස්ථාපිත මණ්ඩලය විසින් ඒ සියලු දේපළ දැරිය යුතු ය.

සංස්ථාපිත මණ්ඩලය විසින් වංචල හා නිශ්චල දේපළ දැරිය හැකි බව

## ශ්‍රී ලංකා විත්ත මනෝවිද්‍යා උසස් අධ්‍යාපන විවෘත විද්‍යායතනය (සංස්ථාගත කිරීමේ)

14. කවර ආකාරයකින් හෝ ලබා ගන්නා සංස්ථාපිත මණ්ඩලයේ මුදල් හා දේපල සංස්ථාපිත මණ්ඩලයේ පරමාර්ථ ඉටු කර ගැනීම කෙරෙහි පමණක් අදාළ කරගත යුතු අතර, එයින් කිසිදු කොටසක් සංස්ථාවේ සාමාජිකයන්ට ලාභාංශ මුදල්, 5 ප්‍රසාද දීමනා හෝ ලාභ වශයෙන් සෘජුව හෝ අන්‍යාකාරයෙන් නොගෙවිය යුතු හෝ නොපැවරිය යුතු ය.

මුදල් සහ  
දේපළ අදාළ  
කර ගැනීම

15. (1) සංස්ථාපිත මණ්ඩලයේ සාමාජිකයන් දෙදෙනෙකුගේ ඉදිරිපිට දී හැර සංස්ථාවේ මුද්‍රාව කිසිම සාධන පත්‍රයකට තබනු නොලැබිය යුතු අතර, ඔවුන් දෙදෙනා තමන් පැමිණ සිටි බවට 10 ලකුණක් වශයෙන් එකී සාධන පත්‍රයෙහි තම නම අත්සන් කළ යුතු ය. එම අත්සන් කිරීම සාක්ෂිකරුවකු වශයෙන් යම් තැනැත්තකුගේ අත්සන් කිරීමකට පරිබාහිරව විය යුතු ය.

සංස්ථාපිත  
මණ්ඩලයේ  
මුද්‍රාව

- (2) සංස්ථාපිත මණ්ඩලයේ මුද්‍රාව, කමිටුව විසින් තීරණය කරනු ලැබිය හැකි මණ්ඩලයේ යම් ධුර දරන නිලධාරියකු භාරයේ 15 තිබිය යුතු ය.

16. (1) සංස්ථාපිත මණ්ඩලය විසුරුවා හැරීමේ දී එහි සියලු ණය සහ බැරකම් ගෙවා සමථයට පත්කිරීමෙන් පසු කවර හෝ යම් දේපළක් ඉතිරි වුවහොත් ඒ දේපළ සංස්ථාපිත මණ්ඩලයේ සාමාජිකයන් අතර බෙදාදෙනු නොලැබිය යුතු අතර, සංස්ථාපිත මණ්ඩලයේ පරමාර්ථවලට සමාන පරමාර්ථ ඇත්තා වූ ද, ස්වකීය 20 රිති අනුව යම් ආදායමක් හෝ දේපළක් ස්වකීය සාමාජිකයන් අතර බෙදාදීම තහනම්කර ඇත්තා වූ ද, වෙනත් ආයතනයකට ඒ දේපළ දීම හෝ පැවරීම කරනු ලැබිය යුතු ය.

විසුරුවා  
හැරීමේ දී ඉතිරි  
වන දේපළ

- (2) (1) වන උපවගන්තියේ කාර්යය සඳහා උචිත ආයතනය 25 සංස්ථාපිත මණ්ඩලය විසුරුවා හැරීමට පෙරාතුවම සංස්ථාවේ සාමාජිකයින් විසින් සභාවේ යම් මහා සභා රැස්වීමක දී ඊට පැමිණ ඡන්දය දෙන සාමාජිකයන්ගේ බහුතර ඡන්දයෙන් තීරණය කළ යුතු ය.

17. ජනරජයේ හෝ යම් රාජ්‍ය මණ්ඩලයක හෝ සංස්ථාවක 30 අයිතිවාසිකම්වලට මේ පනතෙහි ඇතුළත් කිසිවකින් හානියක් හෝ බලපෑමක් නොවන්නේ ය.

ජනරජයේ හා  
අන්‍යයන්ගේ  
අයිතිවාසිකම්  
ආරක්ෂා කිරීම

**ශ්‍රී ලංකා විත්ත මනෝවිද්‍යා උසස් අධ්‍යාපන  
විවෘත විද්‍යායතනය (සංස්ථාගත කිරීමේ)**

11

18. මේ පනතින් හෝ ඒ යටතේ පවරනු ලැබූ බලතල ප්‍රකාර සඳහා වශයෙන් නැතහොත් මේ පනතේ විධිවිධාන ක්‍රියාත්මක කිරීමෙහිලා යම් කරන ලද තැනැත්තකු විසින් සඳහා වශයෙන් කරනු ලැබ හෝ කරන ලදැයි ක්‍රියා සඳහා සලකනු ලබන යම් ක්‍රියාවක් සම්බන්ධයෙන් නඩු පවරනු ලැබීමට වගකීමෙන් නිදහස් කිරීම

5 හෝ වෙනත් නීති කෘත්‍යායකට ඒ තැනැත්තා යටත් නොවන්නේ ය.

19. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇතිවුවහොත්, එවිට, සිංහල භාෂා පාඨය ඇති වූ අනනුකූලතාවක් ඇතිවුවහොත්, එවිට, සිංහල භාෂා පාඨය බලපැවැත්විය යුතු ය.

අනනුකූලතාවක් ඇති වූ විට සිංහල භාෂා පාඨය බලපැවැත්විය යුතු බව

